

Fundarbók hjá Vestmanna Bygdarráð
Bygdarráðsfundur tann 23. september 2008, kl. 19⁰⁰

Bygdarráðslimir á fundi: Karl A. Olsen, Jón Mikkelsen, Pauli Trond Petersen, Marjun S. Olsen og Øssur Christiansen.

Skrivari: Maud Poulsen

Mál 64

1. viðgerð av fíggjarætlan fyri Vestmanna Kommunu fyri 2009.

J.nr. 2005-720

Fíggjarnevndin samtykti at leggja uppskot til fíggjarætlan fyri 2009 fyri bygdarráðið til 1. viðgerð.

Viðv. mál 64

Bygdarráðið varð kunnað um uppskotið um fíggjarætlan fyri Vestmanna Kommunu fyri 2009.

Mál 65

1. viðgerð av broyttari fíggjarætlan fyri Vestmanna Kommunu fyri 2008.

J.nr. 2005-527

Fíggjarnevndin samtykti at leggja uppskot um broytta fíggjarætlan fyri 2008 fyri bygdarráðið til 1. viðgerð.

Viðv. mál 65

Bygdarráðið varð kunnað um uppskotið um broytta fíggjarætlan fyri 2008.

Mál 66

Tilmæli frá Teknisku nevnd um umsókn frá bygginevndini hjá Sjómanskvinnuringinum um byggiloyvi til missiðshús á Fornlendi.

J.nr. 2005-543

Nevndin mælir til at geva prinsippielt byggiloyvi, men at arbeiðið ikki skal byrjast, fyrr enn samráðingar hava verið ímillum Teknisku Nevnd og bygginevndina um byggibúning av grundøkinum og møgulig avtala hesum viðvíkjandi er gjørd. Eisini skal samráðast um møguliga broyttar tekningar, staðseting av bygningi og vídd á grundøki.

Viðv. mál 66

Tilmælið einmælt samtykt.

Mál 67

Tilmæli frá somu um umsóknir frá íbúgvum um loyvi til uppseting av vindmyllum.

Nevndin mælir til at geva prinsippielt loyvi til at seta vindmyllur upp sambært leiðreglum frá Føroya Kommunufelag, og at tekniska deild framyvir avgreiðir umsóknirnar.

Viðv. mál 67

Samtykt við 5 atkvøðum fyri, og 1 ímóti. Marjun S. Olsen atkvøddi ímóti.

Mál 68

Tilmæli frá somu um umsókn frá Dávur Magnussen um loyvi til at gera veg og byggja bilhús á matr. nr. 129.

J.nr. 2005-716

Nevndin mælir til at ganga umsóknini á mæti.

Viðv. mál 68

Tilmælið einmælt samtykt.

Mál 69

Tilmæli frá Havnarnevndini um tilboð frá RN Maskinverkstaði upp á hegn/rekkverk eftir múrinum Undir Holmsbakka.

J.nr. 2005-718

Viðv. mál 69

Uppskot var um, at girðing skal gerast, og at umsitingin skal bjóða arbeiðið út. Havnarnevndin og tekniska deild avgreiða málið, tá ið tilboðini eru komin inn. Uppskotið einmælt samtykt.

Mál 70

Tilmæli frá somu um pláss til bingjur, sum koma at standa meira ella minni støðugt.

J.nr. 2005-719

Nevndin mælir til, at plássíð í grótbrotinum í Stóragerði, norður ímóti neystinum á matr. nr. 29g, verður lagt av til bingjur.

Nevndin mælir somuleiðis til, at kravt verður, at bingjur, sum koma at standa í longri tíð, verða málaðar í ávísam liti.

Viðv. mál 70

Tilmælið einmælt samtykt.